

ශ්‍රී ලංකා ජාතික ජලජීවී වගා සංවර්ධන අධිකාරිය - 2015

ශ්‍රී ලංකා ජාතික ජලජීවී වගා සංවර්ධන අධිකාරියේ 2015 දෙසැම්බර් 31 දිනට මූල්‍ය තත්ත්ව ප්‍රකාශනය සහ එදිනෙන් අවසන් වර්ෂය සඳහා වූ ආදායම් ප්‍රකාශනය, හිමිකම් වෙනස්වීමේ ප්‍රකාශනය සහ මුදල් ප්‍රවාහ ප්‍රකාශනය හා වැදගත් ගිණුම්කරණ ප්‍රතිපත්ති සහ අනෙකුත් පැහැදිලි කිරීමේ තොරතුරුවල සාරාංශයකින් සමන්විත 2015 දෙසැම්බර් 31 දිනෙන් අවසන් වර්ෂය සඳහා වූ මූල්‍ය ප්‍රකාශන, 1971 අංක 38 දරන මුදල් පනතේ 13 (1) වගන්තිය සහ 2006 අංක 23 දරන ශ්‍රී ලංකා ජාතික ජලජීවී වගා සංවර්ධන අධිකාරිය(සංශෝධන) පනතින් සංශෝධිත 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරි පනතේ 25 (2) වගන්තිය සමඟ සංයෝජිතව කියවිය යුතු ශ්‍රී ලංකා ප්‍රජාතාන්ත්‍රික සමාජවාදී ජනරජයේ ආණ්ඩුක්‍රම ව්‍යවස්ථාවේ 154 (1) ව්‍යවස්ථාවේ ඇතුළත් විධිවිධාන ප්‍රකාර මාගේ විධානය යටතේ විගණනය කරන ලදී. මුදල් පනතේ 14 (2) (සී) වගන්තිය ප්‍රකාර අධිකාරියේ වාර්ෂික වාර්තාව සමඟ ප්‍රකාශයට පත්කළ යුතු යැයි මා අදහස් කරන මාගේ අදහස් දැක්වීම් හා නිරීක්ෂණයන් මෙම වාර්තාවේ දැක්වේ.

1.2 මූල්‍ය ප්‍රකාශන සම්බන්ධයෙන් කළමනාකරණයේ වගකීම

මෙම මූල්‍ය ප්‍රකාශන ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව පිළියෙල කිරීම හා සාධාරණ ලෙස ඉදිරිපත් කිරීම සහ වංචා හෝ වැරදි හේතුවෙන් ඇති විය හැකි ප්‍රමාණාත්මක සාවද්‍ය ප්‍රකාශනයන්ගෙන් තොරවූ මූල්‍ය ප්‍රකාශන පිළියෙල කිරීමට හැකි වනු පිණිස අවශ්‍ය වන අභ්‍යන්තර පාලනය තීරණය කිරීම කළමනාකරණයේ වගකීම වේ.

1.3 විගණකගේ වගකීම

මාගේ විගණනය මත පදනම්ව මෙම මූල්‍ය ප්‍රකාශන පිළිබඳව මතයක් ප්‍රකාශ කිරීම මාගේ වගකීම වේ. මා විසින් උත්තරීතර විගණන ආයතනයන්ගේ ජාත්‍යන්තර විගණන ප්‍රමිතීන්ට (ISSAI 1000-1810) අනුරූප ශ්‍රී ලංකා විගණන ප්‍රමිතීන්ට අනුකූලව මාගේ විගණනය සිදු කරන ලදී. ආචාර ධර්මවල අවශ්‍යතාවන්ට මම අනුකූලවන බවට සහ මූල්‍ය ප්‍රකාශන ප්‍රමාණාත්මක සාවද්‍ය ප්‍රකාශනයන්ගෙන් තොරවන්නේද යන්න පිළිබඳ සාධාරණ තහවුරුවක් ලබා ගැනීම පිණිස විගණනය සැලසුම්කර ක්‍රියාත්මක කරන බවට මෙම ප්‍රමිති අපේක්ෂා කරයි.

මූල්‍ය ප්‍රකාශනවල දැක්වෙන අගයන් සහ හෙළිදරව් කිරීම්වලට අදාළවන විගණන සාක්ෂි ලබා ගැනීම පිණිස පරිපාටි ක්‍රියාත්මක කිරීම විගණනයට ඇතුළත් වේ. තෝරාගත් පරිපාටින්, වංචා හෝ වැරදි හේතුවෙන් මූල්‍ය ප්‍රකාශනවල ඇතිවිය හැකි ප්‍රමාණාත්මක සාවද්‍ය ප්‍රකාශනයන්ගෙන් අවදානම් තක්සේරු කිරීම් ද ඇතුළත් විගණකගේ විනිශ්චය මත පදනම් වේ. එම අවදානම් තක්සේරු කිරීම්වලදී, අවස්ථාවෝචිතව උචිත විගණන පරිපාටි සැලසුම් කිරීම පිණිස අධිකාරියේ මූල්‍ය ප්‍රකාශන පිළියෙල කිරීමට සහ සාධාරණ ලෙස ඉදිරිපත් කිරීමට අදාළ වන්නා වූ අභ්‍යන්තර පාලනය විගණක සැලකිල්ලට ගන්නා නමුත් අධිකාරියේ අභ්‍යන්තර පාලනයේ සඵලදායීත්වය පිළිබඳව මතයක් ප්‍රකාශ කිරීමට අදහස් නොකරයි. කළමනාකරණය විසින් අනුගමනය කරන ලද ගිණුම්කරණ ප්‍රතිපත්තිවල උචිතභාවය හා යොදා ගන්නා ලද ගිණුම්කරණ ඇස්තමේන්තුවල සාධාරණත්වය ඇගයීම මෙන්ම මූල්‍ය ප්‍රකාශනවල සමස්ත ඉදිරිපත් කිරීම පිළිබඳ ඇගයීමද විගණනයට ඇතුළත් වේ. විගණනයේ විෂය පථය සහ ප්‍රමාණය තීරණය කිරීම සඳහා 1971 අංක 38 දරන මුදල් පනතේ 13 වගන්තියේ (3) සහ (4) උප වගන්තිවලින් විගණකාධිපති වෙත අභිමතානුසාරී බලතල පැවරේ.

මාගේ විගණන මතය සඳහා පදනමක් සැපයීම උදෙසා මා විසින් ලබාගෙන ඇති විගණන සාක්ෂි ප්‍රමාණවත් සහ උචිත බව මාගේ විශ්වාසයයි.

1.4 තත්ත්වවගණනය කළ මතය සඳහා පදනම

මෙම වාර්තාවේ 2.2 ඡේදයේ දක්වා ඇති කරුණු මත පදනම්ව මාගේ මතය තත්ත්වවගණනය කරනු ලැබේ

2 මූල්‍ය ප්‍රකාශන

2.1 තත්ත්වගණනය කළ මතය

මෙම වාර්තාවේ 2.2 ඡේදයේ දක්වා ඇති කරුණුවලින් වන බලපෑම හැර, මූල්‍ය ප්‍රකාශනවලින් 2015 දෙසැම්බර් 31 දිනට ශ්‍රී ලංකා ජාතික ජලපීච්චි වගා සංවර්ධන අධිකාරියේ මූල්‍ය තත්ත්වය සහ එදිනෙන් අවසන් වර්ෂය සඳහා එහි මූල්‍ය ක්‍රියාකාරිත්වය හා මුදල් ප්‍රවාහ ශ්‍රී ලංකා රාජ්‍ය අංශ ගිණුම්කරණ ප්‍රමිතීන්ට අනුකූලව සත්‍ය හා සාධාරණ තත්ත්වයක් පිළිබිඹු කරන බව මා දරන්නා වූ මතය වේ.

2.2 මූල්‍ය ප්‍රකාශන පිළිබඳ අදහස් දැක්වීම

2.2.1 ශ්‍රී ලංකා රාජ්‍ය අංශ ගිණුම්කරණ ප්‍රමිති

පහත සඳහන් නිරීක්ෂණ කරනු ලැබේ.

(අ) ශ්‍රී ලංකා රාජ්‍ය අංශ ගිණුම්කරණ ප්‍රමිත 03

ගණුදෙනුවක්, වෙනත් සිදුවීමක් හෝ තත්ත්වයක් කෙරෙහි ව්‍යවහාර වන නිශ්චිත ශ්‍රී ලංකා රාජ්‍ය අංශ ගිණුම්කරණ ප්‍රමිතියක් නොමැති විට කළමනාකරණය විසින් උචිත ගිණුම්කරණ ප්‍රතිපත්තියක් නිර්මාණය කර එය අනුගමනය කළ යුතු වුවද, අධිකාරිය විසින් 2009 වර්ෂයේදී රු. 91,700 කට මිලදීගෙන තිබූ ජීව විද්‍යාත්මක වත්කම් වලට අදාළ කිරිදෙනුන් ගිණුම්ගත කිරීම සම්බන්ධයෙන් ඒ අනුව කටයුතු කර නොතිබුණි. තවද රාජ්‍ය ප්‍රදාන සම්බන්ධයෙන් එලෙස නිර්මාණය කර අනුගමනය කර තිබූ ගිණුම්කරණ ප්‍රතිපත්තිය මූල්‍ය ප්‍රකාශන මගින් හෙළිදරව් කර නොතිබුණි.

(ආ) ශ්‍රී ලංකා රාජ්‍ය අංශ ගිණුම්කරණ ප්‍රමිත 07

දේපළ, පිරියත හා උපකරණ වල සාධාරණ වටිනාකම් එහි ධාරණ අගයෙන් ප්‍රමාණාත්මක ලෙස වෙනස් වනවිට වාර්ෂික ප්‍රත්‍යාගණනයන් සිදුකිරීම සහ ප්‍රමාණාත්මක නොවන වෙනස්කම් සහිත දේපළ පිරියත හා උපකරණ සඳහා නිතර සිදුකරන ප්‍රත්‍යාගණනයන් අවශ්‍ය නොවුවද වසර 03 කට හෝ 05 කට වරක් ප්‍රත්‍යාගණනය සිදුකිරීම ප්‍රමාණවත් වුවත්, අධිකාරිය 2012 වර්ෂයෙන් පසුව වත්කම් ප්‍රත්‍යාගණන කටයුතු සිදුකර නොතිබුණි.

2.2.2 ගිණුම්කරණ අඩුපාඩු

පහත සඳහන් නිරීක්ෂණ කරනු ලැබේ.

(අ) සමාලෝචිත වර්ෂය අවසානයට මත්ස්‍ය බීජ තොගය රු.131,907 කින් වැඩියෙන් ආගණනය කිරීම හේතුවෙන් අවසාන තොග වටිනාකම හා ලාභය එම ප්‍රමාණයෙන් වැඩියෙන් දක්වා තිබුණි.

(ආ) ඉකුත් වර්ෂ දෙක හා සමාලෝචිත වර්ෂය තුළ සෘජු බැංකු බැර රු.2,865,680 ක් හඳුනාගෙන ගිණුම්ගතකර නොතිබුණි.

2.2.3 පැහැදිලි නොකළ වෙනස්කම්

මූල්‍ය ප්‍රකාශන අනුව උපචිත වියදම් ශේෂය අදාළ උපයෝගී ලේඛන සමඟ සැසඳීමේදී රු.412,560 ක වෙනසක් විය.

2.2.4 විගණනය සඳහා සාක්ෂි නොවීම.

ජර්නල් අංක 57 මගින් කරනු ලැබූ ගැලපීම් රු.6,644,148 ක් සඳහා විස්තරාත්මක උපලේඛන විගණනයට ඉදිරිපත් කර නොතිබුණි.

2.3 ලැබිය යුතු හා ගෙවිය යුතු ගිණුම්

පහත සඳහන් නිරීක්ෂණ කරනු ලැබේ.

- (අ) මත්සා පැටවුන් විකිණීමෙන් ලැබිය යුතු රු.12,772,747 ක් වූ ණයගැති ශේෂය තුළ වර්ෂ 05 ඉක්මවූ ශේෂය රු.1,543,928 ක් හා වර්ෂ 03 ඉක්මවූ ශේෂය රු.1,749,745 ක්වූ අතර මෙම ණය අයකරගැනීමේ කටයුතු මන්දගාමීව පැවතිණි.
- (ආ) වසර 05 කට වැඩි කාලයක සිට මූල්‍ය ප්‍රකාශනයන්හි ඇතුළත් රු.363,329 ක් වූ රඳවා ගැනීමේ බදු ශේෂය (WHT) නිරවුල් කිරීමට කටයුතු කර නොතිබුණි.
- (ඇ) වසර තුනකට වැඩි කාලයක සිට පැවත එන රු.78,892 ක් වූ අවලංගු චෙක්පත් 03 ක්, නිරවුල් කිරීමට කටයුතු කර නොතිබුණි.

2.4 නීති රීති, රෙගුලාසි හා කළමනාකරණ තීරණවලට අනුකූල නොවීම

පහත සඳහන් නීති රීති , රෙගුලාසි හා කළමනාකරණ තීරණවලට අනුකූල නොවීමේ අවස්ථා නිරීක්ෂණය විය.

නීති රීති , රෙගුලාසි හා කළමනාකරණ තීරණවලට යොමුව	අනුකූල නොවීම
(අ) 2002 නොවැම්බර් 28 දිනැති අංක IAI/2002/02 දරන භාණ්ඩාගාර වක්‍රලේඛය	පරිගණක උපාංග සහ මෘදුකාංග සම්බන්ධයෙන් ස්ථාවර වත්කම් ලේඛනයක් නඩත්තු කර නොතිබුණි.
(ආ) 2014 ඔක්තෝබර් මස 17 දිනැති අංක 02/2014 දරන රාජ්‍ය මුදල් වක්‍රලේඛයේ 3.6 ඡේදය හා 4 ඡේදය	සමාලෝචිත වර්ෂයට අදාළව භාණ්ඩ සමීක්ෂණය සිදුකර ඊට අදාළ වාර්තා ප්‍රධාන ගණන්දීමේ නිලධාරියාට පිටපත් සහිතව විගණකාධිපති වෙත යොමුකර ඒ බව රාජ්‍ය මුදල් අධ්‍යක්ෂ වෙත දැනුම් දීමට කටයුතු කර නොතිබුණි.
(ඇ) ශ්‍රී ලංකා ප්‍රජාතාන්ත්‍රික සමාජවාදී ජනරජයේ මුදල් රෙගුලාසි සංග්‍රහය මුදල් රෙගුලාසි 571	2001 වර්ෂයේ සිට පැවත එන, කොන්ත්‍රාත්කරුවන් වෙත ගෙවීම් කිරීමේදී රඳවාගෙන තිබූ එකතුව රු.8,711,679 ක රඳවා ගැනීම් මුදල් රාජ්‍ය ආදායමට ගැනීමට හෝ නිරවුල් කිරීමට කටයුතු කර නොතිබුණි.

2.5 ප්‍රමාණවත් අධිකාර බලයකින් තහවුරු නොවූ ගණුදෙනු

2009 වර්ෂයේ දී බාහිර පුද්ගලයන් හා ආයතන වලට මත්සා බීජ සැපයීම වෙනුවෙන් අයවිය යුතුව තිබූ රු.1,207,278 ක ශේෂයක් අධ්‍යක්ෂ මණ්ඩල අනුමැතිය මත සමාලෝචිත වර්ෂය තුළදී භාණ්ඩාගාර අනුමැතියකින් තොරව කපාහැර තිබුණි.

3. මූල්‍ය සමාලෝචනය

3.1 මූල්‍ය ප්‍රතිඵල

ඉදිරිපත් කරන ලද මූල්‍ය ප්‍රකාශන අනුව සමාලෝචිත වර්ෂයේ අධිකාරියේ මෙහෙයුම් ප්‍රතිඵලය රු.11,443,032 ක අතිරික්තයක් වූ අතර, ඊට ප්‍රතිරූපීව ඉකුත් වර්ෂයේ උනන්දුව රු.26,327,842 ක් වූයෙන් ඉකුත් වර්ෂය සමඟ සැසඳීමේදී සමාලෝචිත වර්ෂයේ මූල්‍ය ප්‍රතිඵලයෙහි රු.37,770,874 ක වර්ධනයක් පෙන්නුම් කර තිබුණි. පරිපාලන වියදම් රු.92,437,735 කින් වැඩිවුවද දළ ලාභය, රාජ්‍ය ප්‍රදානයන් හා විලම්භිත ආදායම් පිළිවෙලින් රු.15,753,710 ක්, රු.97,890,250 ක් හා රු.12,791,483 කින් වැඩිවීම මෙම වර්ධනයට ප්‍රධාන වශයෙන් හේතු වී තිබුණි.

සමාලෝචිත වර්ෂය හා ඉකුත් වර්ෂ 4 ක මූල්‍ය ප්‍රතිඵල විග්‍රහ කිරීමේදී 2011 වර්ෂයේ රු.25,754,103 ක්ව පැවති අධිකාරියේ උනන්දුව 2013 වර්ෂය වනවිට රු.9,099,309 ක් දක්වා අඩු වුවද 2014 වර්ෂය වනවිට නැවත රු.26,327,842 ක් දක්වා වැඩි වී තිබුණි. කෙසේ වුවද 2015 වර්ෂයේදී එය රු.11,443,032 ක අතිරික්තයක් වී තිබුණි. කෙසේ වුවද ජංගම නොවන වත්කම් සඳහා ක්ෂය හා සේවක පාරිශ්‍රමික සැලකිල්ලට ගැනීමේදී 2011 වර්ෂයේ රු.178,006,091 ක්ව පැවති අධිකාරියේ දායකත්වය ක්‍රමිකව වර්ධනය වී 2015 වර්ෂය අවසානයට රු.372,125,864 ක් වී තිබුණි.

3.2 ආයතනයට එරෙහිව ආරම්භ කර ඇති නෛතික සිද්ධි

බාහිර ආයතනයක් විසින් බදු මුදල් නොගෙවීම මත මිලිදියා ධීවර මධ්‍යස්ථානය නැවත පවරාගැනීමට එරෙහිව සහ සේවකයෙකු විසින් නැවත රැකියාව ලබාගැනීම හා බාහිර පාර්ශවයක් විසින් වාහන අනතුරක් සම්බන්ධයෙන් සහ එකතුව රු.105,316,000 ක වන්දි ඉල්ලා, ආයතනයට විරුද්ධව නඩු 03ක් ගොනු කර තිබුණි.

4. මෙහෙයුම් සමාලෝචනය

4.1 කාර්යසාධනය

2006 අංක 23 දරන ශ්‍රී ලංකා ජාතික ජලජීවී වගා සංවර්ධන අධිකාරිය(සංශෝධන) පනත මගින් සංශෝධනය කරන ලද 1998 අංක 53 දරන ශ්‍රී ලංකා ජාතික ජලජීවී වගා සංවර්ධන අධිකාරි පනතේ 11 වැනි වගන්තිය ප්‍රකාරව එහි කර්තව්‍යයන් පහත පරිදි වේ.

- රට තුළ මත්ස්‍ය නිෂ්පාදනය සහ පරිභෝජනය වැඩිකිරීමේ අරමුණින්, මිලිදියා, කිවුල්දියා, වෙරළබඩ හා සමුද්‍රීය ජලජීවී වගාව වැඩි දියුණු කිරීම හා එමගින් රැකියා අවස්ථා ඇතිකර ගැනීම හා ප්‍රවර්ධනය කිරීම
- අපනයනය සඳහා විසිතුරු මත්ස්‍ය විශේෂ ඇතුළුව වැඩි වටිනාකමක් ඇති මත්ස්‍ය වගාව ප්‍රවර්ධනය කිරීම සහ ජලජීවී වගාව සඳහා පෞද්ගලික අංශයේ සුළු , මධ්‍යම හා මහා පරිමාණ ආයෝජන ප්‍රවර්ධනය කිරීම, පහසුකම් සැලසීම සහ වැඩිදියුණු කිරීම.
- ජෛව විවිධත්වය ආරක්ෂා වන පරිදි, ජලජීවී වගාව සහ ජලජීවී වගා මෙහෙයුම් සඳහා යොදාගනු ලබන ජලජ සම්පත් සහ නිත්‍ය සහ කාලීන ජලාශයන්හි වගාව පදනම් කරගත් ධීවර කර්මාන්තය කළමනාකරණය කිරීම, සංරක්ෂණය කිරීම සහ වැඩිදියුණු කිරීම සඳහා වූ සැලසුම් හා පරිසර හිතකාමී වගා වැඩසටහන් සකස් කර ක්‍රියාත්මක කිරීම.
- ජලජ සම්පත් ආනයනකරුවකු, අපනයනකරුවකු, අලෙවිකරුවකු, සපයන්නකු හා බෙදාහරින්නකු ලෙස ව්‍යාපාරය කරගෙනයාම සහ එම කාර්යයන්හි යෙදී සිටින නැතැත්තන්ට සහාය වීම යනාදිය වේ.

සමාලෝචිත වර්ෂය තුළදී ඉහත සඳහන් අරමුණු ඉටුකර ගැනීම සම්බන්ධයෙන් සිදුකරන ලද පරීක්ෂාවේදී පහත සඳහන් නිරීක්ෂණ කරනු ලැබේ.

- (අ) අධිකාරියේ ප්‍රධාන කර්තව්‍යයක් වූ ජෛව විවිධත්වය ආරක්ෂා වන පරිදි, ජලජීවී වගාව සහ ජලජීවී වගා මෙහෙයුම් සඳහා යොදාගනු ලබන ජලජ සම්පත් සහ නිත්‍ය සහ කාලීන ජලාශයන්හි වගාව පදනම් කරගත් ධීවර කර්මාන්තය කළමනාකරණය කිරීම, සංරක්ෂණය කිරීම සහ වැඩිදියුණු කිරීම සඳහා වූ සැලසුම් හා පරිසර හිතකාමී වගා වැඩසටහන් සකස් කර ක්‍රියාත්මක කිරීම සිදුකර නොතිබුණි.
- (ආ) අධිකාරියේ ක්‍රියාකාරී සැලැස්ම තුළ ඉහත කර්තව්‍යයන් වෙන් වෙන්ව ගෙන සැලසුම් කරනු වෙනුවට ප්‍රධාන මාතෘකා හතරක් යටතේ ක්‍රියාකාරකම් සැලසුම් කර තිබුණි. සමාලෝචිත වර්ෂයේ කාර්යසාධන වාර්තාවට අනුව ක්‍රියාකාරී සැලැස්මෙහි ඇතුළත් වූ ක්‍රියාකාරකම් ඉටුකිරීමේ ප්‍රගතිය පිළිබඳ පහත සඳහන් නිරීක්ෂණ කරනු ලැබේ.
 - (i) මිරිදිය ජලජීවී වගා සංවර්ධනය සඳහා ප්‍රදර්ශන හා අධ්‍යාපනික පුහුණු වැඩසටහන් ක්‍රියාත්මක කිරීම වෙනුවෙන් රු.100,000 ක් වෙන්කර තිබූ නමුත් ඉන් රු.90,000 ක් ඉතිරිව තිබුණි. තවද පුහුණු වැඩසටහන් සඳහා ඉලක්කගත නිලධාරීන් සහ වැඩසටහන් සංඛ්‍යාව සැලසුම් කර නොතිබුණි.
 - (ii) මසුන් බෝකරන ස්ථාන සංවර්ධනය සඳහා රු.4,500,000 ක් වෙන්කර තිබුණද ඉන් රු.2,460,000 ක් හෙවත් සියයට 55 කට අදාළ ඉදිකිරීම් පමණක් සිදුකර තිබුණි.
 - (iii) උඩවලව (තිලාපියා) ජලජීවී වගා සංවර්ධන මධ්‍යස්ථානයේ ජල මූල ආශ්‍රිත අභිජනනාගාරයක් ස්ථාපිත කිරීම සඳහා රු.2,000,000 ක් වෙන්කර තිබුණද රු.1,250,000 ක් පමණක් වැයකර තිබුණු අතර, මේ අනුව ඉදිකිරීමේ ප්‍රගතිය සියයට 62.5 ක් විය.
 - (iv) රම්බඩගල්ල ජලජීවී වගා සංවර්ධන මධ්‍යස්ථානයේ විද්‍යාගාරය ඒ ආශ්‍රිත ආකෘතිය ඉදිකිරීම් සඳහා රු.250,000 ක් වෙන්කර තිබුණද ඉන් රු.140,000 ක් පමණක් වැයකර තිබූ බැවින් මූල්‍ය කාර්යසාධනයේ ප්‍රගතිය සියයට 56 ක් විය.
 - (v) මඩකලපුව ඉස්සන් වගා පසුවිපරම් මධ්‍යස්ථානය ඉදිකිරීම සඳහා රු.4,000,000 ක් වෙන්කර තිබුණද සමාලෝචිත වර්ෂයේ රු.1,520,000 ක කාර්යයන් පමණක් ඉටුකර තිබුණි. ඒ අනුව සියයට 62 ක කාර්යයන් ඉටුකර නොතිබුණි.

4.2 කළමනාකරණ ක්‍රියාකාරකම්

පහත සඳහන් නිරීක්ෂණ කරනු ලැබේ.

- (අ) පසුගිය වසර ගණනාවක සිට මාළු ඇසින්තන් ඇල්ලීමේ කටයුතු සඳහා සුදුසු හා යෝග්‍ය තත්ත්වයේ ඇල් ලබාගැනීමට නොහැකි වී ඇති බවත්, එම නිසා මධ්‍යස්ථාන තුළ මත්ස්‍ය බීජ නිෂ්පාදන කටයුතු වලට බාධා වී ඇති බවත් අධිකාරියේ සභාපති විසින් ලිඛිතව තහවුරු කර තිබුණ ද, ඒ සඳහා විසඳුමක් සොයා ගැනීමට කළමනාකරණය අපොහොසත් වී තිබුණි.
- (ආ) අනුරාධපුර දිස්ත්‍රික් ජලජීවී වගා ව්‍යාපෘති කාර්යාලයට අදාළව අවස්ථා ගණනාවකදී අභ්‍යන්තර විගණන අංශය විසින් කරනු ලැබූ පරීක්ෂණයන්හි දී හඳුනාගෙන තිබූ වටිනාකම රු.1,068,380 ක් වූ අක්‍රමිකතාවයන් හා වගා ව්‍යාප්ති නිලධාරීන් ක්ෂේත්‍ර හා අනෙකුත් සම්බන්ධිත රාජකාරී කටයුතු වල නිරත නොවීම සම්බන්ධයෙන් කළමනාකරණය විසින් නිසි ක්‍රියාමාර්ග ගෙන නොතිබුණි.

4.3 අරමුදල් උන උපයෝජනය

පහත සඳහන් නිරීක්ෂණ කරනු ලැබේ.

- (අ) සමාලෝචිත වර්ෂය තුළදී විසිතුරු මත්සා වගාව සඳහා මසුන් ආනයනය කිරීමට වෙන්කල රු.2,000,000 ක මුදල ඒ සඳහා උපයෝජනය කර නොතිබූ අතර එයින් රු.183,082 ක් පමණක් දේශීය මව් මසුන් මිලදී ගැනීම සහ පටක රෝපණ විද්‍යාගාරයට අවශ්‍ය රසායනික ද්‍රව්‍ය ලබා ගැනීම සඳහා වැය කර තිබුණි.
- (ආ) සමාලෝචිත වර්ෂය තුළ කිලිනොච්චියේ ඉරණමඩු මත්සා අභිජනන මධ්‍යස්ථානයක් ඉදිකිරීම වෙනුවෙන් ලද ප්‍රාග්ධන ප්‍රදානයෙන් අරමුණුගත කාර්යයන්ට වැය නොකර රු.8,903,800 ක් හෝර්මෝන, රසායන ද්‍රව්‍ය හා ඔක්සිජන් වැනි පරිභෝජන ද්‍රව්‍ය මිලදීගැනීම සඳහා ද, රු.1,091,302 ක් ජලජීවී වගා සංවර්ධන කටයුතු සඳහාද වැයකර තිබුණු අතර, එම මිලදී ගන්නා ලද පරිභෝජන ද්‍රව්‍යද සමාලෝචිත වර්ෂය අවසානය දක්වාම උපයෝජනය කර නොතිබුණි.

4.4 විධිමත් පරිදි පවරා නොගත් ඉඩම්/ දේපල වල ව්‍යාපෘති ආරම්භ කිරීම.

අධිකාරියට අයත් නොවන හෙක්ටයාර 38.7526 ක ඉඩම් අධිකාරිය වෙත පවරා ගැනීමකින් තොරව සංවර්ධන කටයුතු සඳහා උපයෝජනය කර තිබුණි.

4.5 කාර්ය මණ්ඩල පරිපාලනය

පහත සඳහන් නිරීක්ෂණ කරනු ලැබේ.

- (අ) අනුමත ඉංජිනේරු තනතුරු දෙකෙන් එක් තනතුරක් 2008 වර්ෂයේ සිට පුරප්පාඩුව පැවතීම නිසා මත්සා අභිජනන මධ්‍යස්ථාන 11 ක ඉදිකිරීම්, ප්‍රතිසංස්කරණ කටයුතු සහ රැඳවුම් මුදල් නිදහස් කිරීම ආදී කාර්යයන් ඉටු කිරීමේදී ප්‍රමාදයන් පවතින බව නිරීක්ෂණය විය.
- (ආ) ආයතනය ස්ථාපිත කල 1999 වර්ෂයේ සිටම පුරප්පාඩුව පැවති අධ්‍යක්ෂ තනතුර හා නියෝජ්‍ය අධ්‍යක්ෂ තනතුරු 04 අධිකාරිය විසින් 2016 ජූනි මාසය වන විටත් පිරවීමට කටයුතු කර නොතිබුණි. මෙම තනතුරු 05 ට අදාල රාජකාරි හා කාර්ය භාරයන් ලිඛිත පැවරීමකින් තොරව පහළ මට්ටමේ නිලධාරීන් මගින් ආවරණය කිරීමට විධිවිධාන යොදා තිබුණි.
- (ඇ) අධිකාරියේ අධ්‍යක්ෂ මුදල් තනතුර සඳහා වාර්ෂිකව දීර්ඝ කිරීමේ කොන්ත්‍රාත් පදනම මත 2014 මැයි 06 දින සිට නිලධාරිනියක පත්කර තිබුණු අතර, සමාලෝචිත වර්ෂයේ අවසානය වනවිටත් ස්ථීර පත්කිරීම් සිදුකිරීමට අධිකාරිය කටයුතු කර නොතිබුණි.
- (ඈ) 2015 දෙසැම්බර් 31 දිනට ජලජීවී වගා ව්‍යාප්ති නිලධාරීන් 43 ක් පුරප්පාඩුව පැවතීම හේතුවෙන් දිස්ත්‍රික් කාර්යාල 20 ක් තුළ ව්‍යාප්ති ඇති නිතී විරෝධී මත්සා ක්‍රියාකාරකම් වැටලීම ඒ තුළින් අධිකාරියට දඩ මුදල් උපයා ගැනීම, මත්සා ප්‍රවර්ධන ව්‍යාප්ත කිරීම හා මත්සා ක්‍රියාකාරකම් පිළිබඳ දත්ත එකතු කිරීම ආදී රාජකාරි කටයුතු ප්‍රශස්ථ මට්ටමින් සිදු කිරීමට බාධාවක් වී තිබුණි.
- (ඉ) කළමනාකරණය විසින් ආයතනයේ අවශ්‍යතා හඳුනාගැනීමකින් තොරව සේවක බඳවාගැනීම් අනුමත කර ගැනීම නිසා කළමනාකරණ සහකාර (තාක්ෂණ නොවන) තනතුරු සඳහා කම්කරුවන් 4 දෙනෙකු යෙදවීමට සිදුවී තිබුණි.

5. ගිණුම්කටයුතුභාවය හා යහපාලනය

5.1 ක්‍රියාකාරී සැලැස්ම

පහත සඳහන් නිරීක්ෂණ කරනු ලැබේ.

(අ) විශේෂ ව්‍යාපෘති වෙනුවෙන් වූ සැලසුම් ප්‍රධාන ක්‍රියාකාරී සැලැස්මෙන් බැහැරව වෙන් වෙන්ව සකසා තිබුණි.

(ආ) ක්‍රියාකාරී සැලැස්මේ භෞතික ඉලක්කගත දත්තයන් දක්වා නොතිබුණි.

5.2 අභ්‍යන්තර විගණනය

පහත සඳහන් නිරීක්ෂණ කරනු ලැබේ.

(අ) කාර්ය මණ්ඩලය තිදෙනෙකුට සීමා වීමෙන් අධිකාරියේ කටයුතු පිළිබඳ ප්‍රමාණවත් ක්ෂේත්‍රයක් අභ්‍යන්තර විගණනය මගින් ආවරණය කර නොතිබුණි.

(ආ) විශේෂ ව්‍යාපෘති විගණනයට අදාළ විගණන සැලැස්ම වාර්ෂික අභ්‍යන්තර විගණන වැඩසටහනට අන්තර්ග්‍රහණය කර නොතිබීම හේතුවෙන් ඒ සම්බන්ධයෙන් අභ්‍යන්තර විගණනයක් සිදුවී නොතිබුණි.

(ඇ) 2010 ජූලි 26 දිනැති අංක 1 දරන කළමනාකරණ විගණන චක්‍රලේඛය අනුව රාජ්‍ය සම්පත් කාර්යක්ෂමව, ඵලදායීව සහ අරපිරිමැස්මෙන් භාවිතා කර සංවර්ධන ව්‍යාපෘතීන් කලට වෙලාවට ඵලදායී ලෙස අවසන් කිරීම සඳහා වූ ගණන්දීමේ නිලධාරියා වෙත පැවරෙන වගකීම නිසි අයුරින් ඉටුකිරීම සඳහා අභ්‍යන්තර විගණන අංශය විසින් ව්‍යාපෘති ලේඛන නඩත්තු කිරීමක් හා චක්‍රලේඛ උපදෙස් නිකුත් කිරීමක් කර නොතිබුණි.

5.3 අයවැය ලේඛනමය පාලනය

අයවැයගත ආදායම් හා වියදම්, තථ්‍ය ආදායම් හා වියදම් සමඟ සැසඳීමේදී සියයට 12 සිට සියයට 370 දක්වා වූ පරාසයක විචලනයන් නිරීක්ෂණය වූයෙන් අයවැය ලේඛනමය ඵලදායී කළමනාකරණ පාලන කාරකයක් ලෙස උපයෝගී කරගෙන නොතිබුණි.

5.4 නොවිසඳී ඇති විගණන ඡේද

2014 නොවැම්බර් 19 දින පැවති පොදු ව්‍යාපාර පිළිබඳ කාරක සභා රැස්වීමේදී කරනු ලැබූ පහත නියෝග සමාලෝචිත වර්ෂය අවසානය දක්වා ඉටුකර නොතිබුණි.

(අ) අධ්‍යක්ෂ මානව සම්පත් තනතුර, නියෝජ්‍ය අධ්‍යක්ෂ තනතුරු 03 ක් ,සංචාරක බංගලා භාරකරු තනතුර, භාෂා පරිවර්තක, ජලජීවී අර්ථ ශාස්ත්‍රඥ හා සිවිල් ඉංජිනේරු ඇතුළුව මාණ්ඩලික පුරප්පාඩු 10 ක් පිරවීමට කටයුතු කිරීම.

(ආ) පොළොන්නරුව ජලජීවී වගා මධ්‍යස්ථානය බදුදී තිබුණු පෞද්ගලික සමාගම විසින් වන්දි ඉල්ලා පවරා තිබූ නඩුව සම්බන්ධයෙන් බේරුම්කරණයට යෑම.

(ඇ) 2006 වර්ෂයේදී මත්ස්‍ය බීජ ඒකක 25 ක් ඉදිකිරීම සඳහා වැයකළ රු.11,094,329 ක මුදල් අයකර ගැනීම පිළිබඳ විස්තර ඉදිරිපත් කර නොතිබීම.

(ඇ) අමාත්‍ය මණ්ඩල අනුමැතියකින් තොරව ජනාධිපති ලේකම් කාර්යාලය වෙත නිදහස් කරන ලද නිලධාරීන්ගේ වෙත 2009 නොවැම්බර් 19 දින සිට 2015 මැයි 31 දින දක්වා ගෙවා තිබූ වැටුප් රු. 755,973 ක් ප්‍රතිපූරණය කර ගැනීම.

6. පද්ධති හා පාලනයන්

විගණනයේදී නිරීක්ෂණය වූ පද්ධති හා පාලන අඩුපාඩු වරින්වර අධිකාරියේ සභාපතිවරයාගේ අවධානයට යොමුකරවන ලදී. පහත සඳහන් පාලන ක්ෂේත්‍ර කෙරෙහි විශේෂ අවධානයක් යොමුවිය යුතුව ඇත.

පද්ධති හා පාලන ක්ෂේත්‍ර -----	නිරීක්ෂණ -----
(අ) කොන්ත්‍රාත් පරිපාලනය	<ul style="list-style-type: none"> - අධි ඇස්තමේන්තු සැකසීම. - ඉදිකිරීම් වලට අදාළ සැලසුම්වල කාල රාමු සහ සැලසුම්වල කාලීන වෙනස්කම් ඉදිරිපත් නොකිරීම.
(ආ) අත්තිකාරම් පාලනය හා ලේඛන පවත්වාගෙන යාම	<ul style="list-style-type: none"> - අත්තිකාරම් පියවීමට අදාළ වවුචර් අංක ලේඛනයෙහි ඇතුළත් නොකිරීම. - අත්තිකාරම් අදාළ කාර්යය නිමකල විගසම නිරවුල් කිරීමට කටයුතු නොකිරීම. - අත්තිකාරම් ලබා ගන්නා නිලධාරීන්ගේ තනතුරු නාම අත්තිකාරම් ලේඛනයෙහි සඳහන් නොකිරීම.